



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHHN/2018/76480

Postal Registration No-055/Raigarh DN CG

रायगढ़, गुरुवार 12 अक्टूबर 2023

पृष्ठ-4, मूल्य 3 रुपए

वर्ष-06, अंक- 17

महत्वपूर्ण एवं खास

जम्मू-कश्मीर के पुंछ में एलओसी पर गोली लगने से अग्निवीर की मौत

जम्मू (आरएनएस)। जम्मू-कश्मीर के पुंछ जिले में बुधवार को नियंत्रण रेखा (एलओसी) पर गोली लगने से एक अग्निवीर की मौत हो गई। अधिकारियों ने बताया कि पुंछ जिले के मनकोट इलाके में नियंत्रण रेखा के पास तैनात सिपाही (अग्निवीर) अमृतपाल सिंह घटना के समय ड्यूटी पर थे। सिपाही की मौके पर ही मौत हो गई। पुलिस ने घटना का संज्ञान लिया है और जांच शुरू कर दी है। अधिकारियों ने कहा, इसमें चिकित्सा-कानूनी औपचारिकताएं शामिल हैं ताकि यह पता लगाया जा सके कि सैनिक की मौत आत्महत्या के कारण हुई या किसी अन्य कारण से। अधिक विवरण की प्रतीक्षा है।

गैस टैंकर में आग से चालक की मौत

नरसिंहपुर (आरएनएस)। मध्य प्रदेश के नरसिंहपुर जिले में एक गैस टैंकर के डिवाइंडर पर चढ़ने और पलट जाने से उसमें सवार चालक की मौत हो गई। पुलिस सूत्रों ने बताया कि राष्ट्रीय राजमार्ग क्रमांक 44 नरसिंहपुर लखनादोन मार्ग पर मुंगवानी थाना क्षेत्र के डुडवारा गांव के पास कल एक गैस टैंकर डिवाइंडर पर चढ़ा गया और इसके बाद टैंकर के पलट जाने से आग लग गई। इस घटना में टैंकर चालक के आग की चपेट में आने से जिंदा जलकर उसकी मौत हो गयी है। आग पर काबू पाने के लिए दो दमकल बुलाए गए हैं।

परिजनों ने नहीं लाकर दी किताबें, 11 साल के लड़के ने की आत्महत्या

हैदराबाद (आरएनएस)। तेलंगाना में एक 11 साल के लड़के ने आत्महत्या कर ली। पुलिस ने बताया कि लड़के के परिजनों ने उसे किताबें खरीदकर नहीं दी थीं, जिस कारण वह परेशान था। घटना तेलंगाना के भद्राद्रि कोठागुडम जिले की है। पुलिस के मुताबिक, सुधीर बाबू ने जिले के बेंदालापाडु में अपने घर पर फांसी लगाकर आत्महत्या कर ली। मौक कक्षा 7 का छात्र था। वह किताबों के लिए माता-पिता से पैसे मांग रहा था। जब उसे उसके माता-पिता ने पैसे देने से इनकार किया तो वह परेशान हो गया। पुलिस ने मामला दर्ज कर आगे की जांच शुरू कर दी है। उसी जिले में एक अन्य घटना में अब तक चार ने आत्महत्या कर ली। बीमारी से अवसादग्रस्त एस विजय (19) ने तल्लादा मंडल के नारायणपुरम गांव में अपने घर पर फांसी लगा ली। विजय ग्रेजुएशन में प्रथम वर्ष का छात्र था। उसके माता-पिता ने पुलिस को बताया कि वह बीमारी के कारण अवसादग्रस्त था।

फिर भूकंप के झटकों से दहला अफगानिस्तान, चार दिन पहले ही

गई थी चार हजार लोगों की जान काबुल। अफगानिस्तान के हेरात में भूकंप के तेज झटके महसूस किए गए। रिक्टर पैमाने पर भूकंप की तीव्रता 5.0 मापी गयी। अमेरिकी भूवैज्ञानिक सर्वेक्षण ने बुधवार को यह जानकारी दी। भूकंप का केंद्र 34.60 डिग्री उत्तरी अक्षांश और 62.12 डिग्री पूर्वी देशांतर तथा सतह से 10 किमी की गहराई पर स्थित था। अभी तक किसी तरह के जामाला के नुकसान की कोई सूचना नहीं मिली है। गौरतलब है कि अफगानिस्तान में बीते आधे विनाशकारी भूकंप में अब तक चार हजार से ज्यादा लोगों की मौत हो चुकी है। इस आपदा से सैकड़ों घर तबाह हो गए हैं। भूकंप से सबसे ज्यादा हेरात प्रांत प्रभावित हुआ है।

इजरायल के समर्थन में खुलकर आया अमेरिका, हथियारों से भरा विमान भेजा

तेल अवीव। इजरायल लगातार गाजा पर हवाई हमले कर रहा है। हमास आतंकियों के ठिकानों को तबाह किया जा रहा है। हमास और इजरायल के बीच चल रहे युद्ध में अलग-अलग देश भी सामने आकर इजरायल के सपोर्ट में अपना समर्थन दिया है। इस बीच इजरायल रक्षा बल (आईडीएफ) ने कहा कि अमेरिकी हथियारों को ले जाने वाला पहला विमान दक्षिणी इजरायल में उतरा। आईडीएफ ने एक्स पर पोस्ट किया, अमेरिकी हथियारों को ले जाने वाला पहला विमान दक्षिणी इजरायल में नेवातिम एयरबेस पर पहुंच गया है। आईडीएफ ने अपनी पोस्ट में आगे कहा कि इस युद्ध के समय हमारी सेनाओं के बीच सहयोग के साथ क्षेत्रीय सुरक्षा और स्थिरता सुनिश्चित करना हमारे लिए बेहद महत्वपूर्ण है। हालांकि, आईडीएफ ने यह नहीं बताया कि उसे किस प्रकार के हथियार या सैन्य उपकरण मिले हैं।

एयरपोर्ट की तर्ज पर विकसित किया जाएगा बिलासपुर रेलवे स्टेशन, 465 करोड़ रुपए होंगे खर्च

बिलासपुर (आरएनएस)। छत्तीसगढ़ की न्यायधानी बिलासपुर के रेलवे स्टेशन को एयरपोर्ट की तरह डेवलप किया जाएगा। स्टेशन में भव्य एट्रेंस के बाद यात्रियों के लिए सुविधाजनक वेटिंग हॉल बनाया जाएगा। फस्ट फ्लोर पर फूड कोर्ट के अलावा शॉपिंग मॉल भी होगा। रेलवे ने इसके लिए डीपीआर तैयार कर बोर्ड को भेजा है, मंजूरी मिलने के बाद टेंडर किया जाएगा। स्टेशन को डेवलप करने में 465 करोड़ रुपए खर्च किए जाएंगे।

बता दें कि बिलासपुर रेलवे स्टेशन दक्षिण पूर्व मध्य रेलवे (स्वच्छक्र) जोन का मुख्यालय भी है, जिसके चलते यहां यात्रियों की काफी भीड़ रहती है। रेलवे अपने वाले 30 सालों में यात्रियों की भीड़ को ध्यान में रखकर इसके डेवलपमेंट पर काम कर रहा है, जिसे पूरा होने में 32 महीने लगेगे।

रेल अफसरों के मुताबिक प्लेटफार्म में प्रवेश करते ही ऐसा महसूस होगा, जैसे किसी बड़े शॉपिंग मॉल या फिर भव्य



एयरपोर्ट में प्रवेश कर रहे हैं। पूरे प्लेटफार्म का इटीरियर देखने लायक होगा। शॉड की जगह पर बेहतरीन फाल्स सीलिंग से डिजाइन की हुई छत होगी। प्रथम तल पर फूड कोर्ट और छोटा शॉपिंग मॉल भी होगा, इसमें सफर में जरूरी सभी तरह

के सामान होंगे। वेटिंग हॉल से लेकर रिटायरिंग रूम को सुविधाजनक बनाया जाएगा। बुजुर्ग यात्रियों के लिए बैटरी कार की सुविधा होगी। एस्कलेटर और लिफ्ट भी लगाए जाएंगे।

बिलासपुर रेलवे स्टेशन को दोनों ओर

डेवलप किया जाएगा, साथ दक्षिण पूर्व मध्य रेलवे के स्टेशनों में सबसे ज्यादा 10 प्लेटफार्म यहां होंगे, वर्तमान में बिलासपुर रेलवे स्टेशन में 8 प्लेटफार्म हैं, यहां दो नए प्लेटफार्म का निर्माण किया जाएगा, जिससे ट्रेनों की आवाजाही में सहूलियत होगी।

नहीं रहीं देश की सबसे उम्रदराज छात्रा, 96 साल की उम्र में शुरू की थी पढ़ाई

अलाप्पुझा (आरएनएस)। देश की सबसे उम्रदराज छात्रा कात्यायनी अम्मा का निधन हो गया है। कात्यायनी अम्मा ने 96 साल की उम्र में भी पढ़ाई शुरू की इसलिए उन्हें देश की सबसे उम्रदराज छात्रा कहा जाता है। केंद्र सरकार ने नारी शक्ति पुरस्कार से सम्मानित किया था। वह 101 साल की थीं। केरल के अलाप्पुझा में चेपड के पास मुत्तम की मूल निवासी कात्यायनी अम्मा का नाम मीडिया की सुर्खियों में तब आया जब 2018 में केरल सरकार की साक्षरता मिशन प्रोग्राम में वह सबसे अधिक उम्र की शिक्षार्थी बन गईं।

उन्के निधन पर शोक जताते हुए बुधवार को केरल के मुख्यमंत्री पिनरायी विजयन ने पुरस्कार जीतने के बाद उनसे हुई एक मुलाकात को याद किया जिसमें उन्होंने आगे पढ़ते और 10वीं कक्षा की परीक्षा पास करने के बाद नौकरी करने की इच्छा जताई थी। विजयन ने फेसबुक पर एक पोस्ट



में लिखा, 'उन शब्दों में आत्मविश्वास और दृढ़ संकल्प था।'

कात्यायनी अम्मा को दक्षिणी राज्य के साक्षरता अभियान के तहत न केवल 96 साल की उम्र में पढ़ाई करने के लिए शोहरत मिली बल्कि उन्होंने 'अक्षरालक्षम' परीक्षा में सबसे ज्यादा अंक भी हासिल किए थे जो चौथी कक्षा की परीक्षा के समान होती है।

ब्रह्मपुत्र मेल में छह पहलवान और कोच की अचानक बिगड़ी तबीयत

पटना (आरएनएस)। असम के छह नाबालिग पहलवान और उनके कोच फुड पॉइजनिंग और गर्मी के कारण ब्रह्मपुत्र मेल में बेहोश हो गए। ये सभी खिलाड़ी एक से सात अक्टूबर तक भोपाल में जूनियर कुश्ती प्रतियोगिता में भाग लेने के बाद असम लौट रहे थे।

महिला पहलवानों और उनके कोच के पास पटना तक ट्रेन का रिजर्वेशन था। मंगलवार दोपहर यहां पहुंचने के बाद उन्होंने रेलवे स्टेशन के पास खाना खाया और यहां से आगे जाने के लिए ब्रह्मपुत्र मेल में सवार हो गए। इस ट्रेन के लिए पहलवानों के पास रिजर्वेशन नहीं था, इसलिए वे भारी भीड़ के बावजूद जनरल डिब्बे में चढ़ गये। गर्मी और उमस काफी अधिक थी और यह डब्बा यात्रियों से खचाखच भरा था। इसलिए, किरूल रेलवे स्टेशन पर उनकी

तबीयत अचानक खराब हो गयी। कोच पप्पू कुमार उन्हें एसी कोच में ले गये लेकिन उनकी तबीयत में सुधार नहीं हुआ और वे बेहोश हो गये। जब ट्रेन जमालपुर रेलवे स्टेशन पहुंची, तो बीमार पहलवानों को रेलवे अस्पताल ले जाया गया, जहां उन्हें राहत मिली। इन छह नाबालिग पीडित पहलवानों की पहचान ज्योति (15), मौसमी (13), संजीता (14), प्रणिता (13), प्रिबकर दास (17) और सुनीता (16) के रूप में की गई है। रेलवे अस्पताल जमालपुर के प्रभारी संजय कुमार ने कहा, हमने खिलाड़ियों और कोच को प्रारंभिक उपचार दिया है। उनके स्वास्थ्य में सुधार हो रहा है और वे खतरे से बाहर हैं। राष्ट्रीय जूनियर कुश्ती प्रतियोगिता के लिए 34 पुरुष और महिला पहलवान मध्य प्रदेश गए थे।

अयोध्या में रामलला के पुजारियों के वेतन में हुई बढोतरी

अयोध्या (आरएनएस)। रामनगरी अयोध्या में मंदिर निर्माण के साथ यहां के पुजारियों के अच्छे दिन आ गए हैं। इसी क्रम में रामलला के प्रधान अर्चक सहित अन्य पुजारी के वेतन में वृद्धि कर दी गई है।

दरअसल, श्रीराम जन्मभूमि तीर्थ क्षेत्र ट्रस्ट ने प्रधान पुजारी, सहायक पुजारी, सेवा में लगे कर्मचारियों के वेतन में वृद्धि कर दी गई है। प्रधान पुजारी आचार्य सत्येंद्र दास ने ट्रस्ट महामंत्री चंपत राय को धन्यवाद दिया है।

रामलला के प्रधान पुजारी आचार्य सत्येंद्र दास ने बताया कि अब प्रधान पुजारी का वेतन



32,900, सहायक पुजारी का 31,900 रुपये कर दिया गया है। इससे पूर्व प्रधान पुजारी को 25,000 व सहायक पुजारी को 20,000 मिलता था। इसके अलावा अन्य पुजारियों व सेवादारों के भी वेतन में वृद्धि की गई है। इतना ही नहीं रामलला की सेवा में लगे अन्य सेवादारों के भी वेतन में वृद्धि की है। अब रामलला

के पुजारी और सेवादारों को सरकारी सुविधाओं जैसी सुविधाएं राम मंदिर ट्रस्ट की तरफ से दी जाने की योजना है। जिसमें चिकित्सीय सेवा यात्रा भत्ता और निवास का भत्ता शामिल है। रामलला के प्रधान पुजारी आचार्य सत्येंद्र दास ने वेतन बढ़ोतरी को लेकर ट्रस्ट के सभी सदस्यों का आभार व्यक्त किया है। सत्येंद्र दास ने बताया कि ट्रस्ट के महासचिव चंपत राय ने आश्चर्य किया था कि जल्द ही पुजारियों व कर्मचारियों को विशेष सुविधाएं प्रदान की जाएंगी, इस पर मंथन चल रहा है।

नहीं रुकेगी आजम खान के बेटे की सजा, कोर्ट ने रोक लगाने से किया इनकार

नई दिल्ली (आरएनएस)। सुप्रीम कोर्ट ने एक मामले में अब्दुल्ला आजम खान की सजा पर अंतरिम रोक लगाने से इनकार कर दिया, जिसके परिणामस्वरूप उन्हें इस साल की शुरुआत में उत्तर प्रदेश विधानसभा के सदस्य के रूप में अयोग्य घोषित कर दिया गया था। न्यायमूर्ति एम.एम. सुंदरेश और प्रशांत कुमार मिश्रा की पीठ ने समाजवादी पार्टी (सपा) नेता की याचिका पर सुनवाई की। पीठ ने कहा कि अदालत किशोरवयता पर रिपोर्ट का इंतजार कर रही है, हमें इस स्तर पर कोई अंतरिम आदेश पारित करने का कोई कारण नहीं मिलता है। पहले के आदेश के अनुसार, मुख्य मामला किशोरवयता पर रिपोर्ट के बाद पोस्ट करें। खान को इस साल फरवरी में विधायक के रूप में अयोग्य



घोषित कर दिया गया था, इसके कुछ दिनों बाद उन्हें मुरादाबाद की एक अदालत ने दोषी ठहराया और दो साल जेल की सजा सुनाई। अप्रैल में, इलाहाबाद उच्च न्यायालय ने उनकी दोषसिद्धि पर रोक लगाने की याचिका खारिज कर दी। खान का प्रतिनिधित्व कर रहे वरिष्ठ अधिवक्ता कपिल सिब्बल

को 2008 के एक आपराधिक मामले में अब्दुल्ला आजम खान द्वारा किए गए किशोर होने के दावे का पता लगाने का निर्देश दिया था। एसीपी नेता आजम खान और उनके बेटे को 2008 में दर्ज 15 साल पुराने आपराधिक मामले में भारतीय दंड संहिता की धारा 341 (भारत तरीके से रोकना) और 353 (लोक सेवक को उसके कर्तव्य के निर्वहन से रोकने के लिए हमला या आपराधिक बल) के तहत दोषी ठहराया गया था। उनकी अयोग्यता के बाद स्वार विधानसभा सीट के लिए भी उपचुनाव कराया गया। इस सीट पर अपना दल के शफीक अहमद अंसारी ने जीत हासिल की। शीर्ष अदालत ने पहले कहा था कि स्वार विधानसभा सीट पर चुनाव उनकी याचिका के नतीजे के अधीन होगा।

पूरी दुनिया में छाई 25 वर्षीय इनबिल की बहादुरी, अकेले 25 आतंकियों को सुलाया मौत की नौद

चेरुशलमा इजरायल और हमास के बीच पांच दिन से युद्ध जारी है। इस युद्ध ने चारों तरफ तबाही मचा रखी है। जो हमास, इजरायल के सामने खुद को मजबूत समझ रहा था और हर तरफ खून की होली खेल रहा था, वो 25 वर्षीय इनबिल की बहादुरी के सामने अपने घुटने टेक दिए। मीडिया रिपोर्ट के मुताबिक हमला के दौरान एक इजरायली महिला ने हॉसले से मोर्चा संभाला और चुन-चुनकर 25 आतंकियों को मौत के घाट उतार दिया। हमले के वक्त वह घर-घर जाकर लोगों को हथियार दे रही थी।

इस लड़की ने गांव के लोगों के एक ग्रुप का नेतृत्व करके दो दर्जन से ज्यादा आतंकियों को ढेर कर किबुलज के करीब एक गांव को ढहने से बचा लिया। 25 वर्षीय




इनबिल की बहादुरी के कारण हमास के आतंकी गाजा पट्टी पर कब्जा नहीं कर पाए। बता दें कि इनबिल गांव की सुरक्षा प्रमुख भी हैं। इजरायल में ऐसे सुरक्षा प्रमुख हर गांव में तैनात हैं। आतंकियों के सफाए के बाद गांव को खाली करा लिया गया है। फिलहाल इनबिल तेल अवीव के एक होटल में ठहरी हुई हैं। उन्होंने 9 अक्टूबर को अपना 25वां जन्मदिन भी मनाया।

मोस्ट वांटेड आतंकी राशिद लतीफ की पाकिस्तान में गोली मारकर हत्या, पठानकोट हमले का था मास्टरमाइंड

नई दिल्ली (आरएनएस)। पाकिस्तान से एक बहुत बड़ी खबर सामने आई है। जहां पठानकोट आतंकी हमले के मास्टरमाइंड शाहिद लतीफ की गोली मारकर हत्या कर दी गई है। जानकारी के मुताबिक सियालकोट में अज्ञात हमलावरों ने उस पर गोली चला दी। बता दें कि आतंकी राशिद लतीफ भारत में भी मोस्ट वांटेड था। भारत सरकार ने उसे आतंकियों की लिस्ट में शामिल किया था।

वहीं एनआईए ने उसके खिलाफ यूएपीए के तहत मामला दर्ज किया था। बता दें कि साल 2016 में जैश के आतंकियों ने पठानकोट के एयरबेस पर हमला कर दिया था। इसमें सात



जवान शहीद हो गए थे। पाकिस्तानी मीडिया के मुताबिक सियालकोट में आतंकी शाहिद की हत्या की गई। हमलावर मोटरसाइकिल पर आए थे और गोली मारने के बाद फरार हो गए। वहीं पुलिस ने पूरे इलाके की घेराबंदी की है और हमलावरों की तलाश कर रही है।

मोक्षस्थली गया में जर्मनी से आई महिलाओं ने पूर्वजों की मोक्ष प्राप्ति के लिए किया पिंडदान, तर्पण

गया (आरएनएस)। मोक्ष स्थली के रूप में देश-दुनिया में विख्यात गया में इस पितृपक्ष में बड़ी संख्या में श्रद्धालु अपने पूर्वजों की आत्मा की शांति के लिए पिंडदान और तर्पण किया। बताया जाता है कि 12 विदेशियों के जत्थे में 11 जर्मन महिलाएं और एक पुरुष हैं। सभी विदेशी महिलाएं सनातन धर्म के अनुसार इस मौके पर साड़ी पहनी और पूरे विधान के साथ पिंडदान किया। आचार्य पंडित लोकनाथ गौड़ ने सभी का



कर्मकांड संपन्न करवाया। उन्होंने बताया कि पश्चिमी देशों में सनातन धर्म के प्रति लोगों की आस्था तेजी से बढ़ रही है। उन्होंने बताया कि 11 महिलाओं में एक ने पुत्र और दो ने अपने पति के लिए पिंडदान किया जबकि शेष

महिलाओं और एक पुरुष ने अपने माता-पिता, सास ससुर और अन्य पूर्वजों के लिए कर्मकांड किया। करीब तीन घंटे के विधान में फल्गु तर्पण के बाद संगत घाट धूप के बीच बैठकर श्राद्धकर्म किया। पिंडदान के बाद सभी महिलाओं ने बारी-बारी से फल्गु में पिंड छोड़े। इसके बाद घाट से विष्णुपद मंदिर पहुंचे। उल्लेखनीय है कि पितृपक्ष के मौके पर इन दिनों गया पिंडदानियों से पटा है। आश्विन माह के कृष्ण पक्ष की प्रतिपदा तिथि से पूरे पितृपक्ष की समाप्ति के लिए पिंडदान किया जबकि शेष